

## حسن اخلاق

الْحَمْدُ لِلَّهِ الَّذِي آفَ بَيْنَ قُلُوبِ الْمُؤْمِنِينَ وَ نَهَىٰ عَنِ التَّفَرُّقِ  
وَالْتَنَازُعِ فِي كِتَابِهِ الْمُبِينِ أَشْهَدُ أَنْ لَا إِلَهَ إِلَّا اللَّهُ وَحْدَهُ  
لَا شَرِيكَ لَهُ الْقَوِيُّ الْمُبِينُ وَأَشْهَدُ أَنَّ مُحَمَّدًا رَسُولُ اللَّهِ ذُو الْقَلْبِ  
الرَّحِيمِ وَصَاحِبُ الْخُلُقِ الْعَظِيمِ اللَّهُمَّ صَلِّ وَسَلِّمْ عَلَيَّ نَبِيِّنَا  
مُحَمَّدٍ وَعَلَىٰ آلِهِ وَأَصْحَابِهِ أَجْمَعِينَ .. أَمَا بَعْدُ :

فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا  
الَّذِي يَبْتُكِرُ وَيَبْتَهِ عَدَاوَةً كَأَنَّهُ وَلِيٌّ حَمِيمٌ (فصلت: 34)

درود پڙهو: اللَّهُمَّ صَلِّ وَسَلِّمْ وَ بَارِكْ عَلَيَّ سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ  
مسلمان پاڻرو! الله ڪريم شال اسان سڀني کي هدايت نصيب فرمائي.  
دنيا ۾ سچو مسلمان ڪري جباري ۽ سچو مسلمان ڪري ماري. آخرت ۾  
مدني تاجدار، سڀني سردار ﷺ جي زيارت ۽ شفاعت نصيب فرمائي.  
دوستو! سچو مسلمان اهو آهي جنهن جا اخلاق سڀڻا هجن. ڪردار  
سنو هجي. پنهنجن پوڙن سان، دوستن دشمنن سان، مهمانن مسافرن  
سان، پيءُ ماءُ استادن سان، رهبر مرشد سان الغرض هر هڪ سان ادب ۽  
سڀني اخلاق سان پيش اچي. عملن ۾ سڀ کان ڀلو عمل ڪهڙو آهي؟

ٻڌو! سڀ کان ڀلو عمل سڀڻا اخلاق آهي. اها انسانيت جي اعليٰ خوبي  
آهي. سڀڻا اخلاقن وارو ماڻهو الله وٽ به پيارو الله جي حبيب ڪريم  
ﷺ وٽ به پيارو ته ماڻهن ۾ به موچارو عزت وارو هجي ٿو.

حسن اخلاق ڇا آهي؟ حسن اخلاق جو موضوع تمام ڊگهو آهي.  
حسن اخلاق جي تشريح تمام گهڻي آهي. مختصر هي ته هر نيڪي  
حسن اخلاق آهي هر گناهه بدخلق آهي.

امام ترمذي حضرت عبدالله بن مبارڪ جو قول نقل ڪيو آهي ته حسن  
اخلاق هي آهي:

طَلَاقَةُ الْوَجْهِ بِذُلِّ الْمَعْرُوفِ وَ كَفُّ الْأَذَى

چمري جي خوشنماڻي، نيڪي ڪرڻ، ايڏائڻ کان رڪجي وڃڻ.  
دوستو! هر هڪ سان نرم ۽ سنو ڳالهائڻ، چمرو خوشنما رڪڻ، براين  
ڪرڻ واري کي معاف ڪرڻ، برائي جو بدلو چڱائي سان ڏيڻ. محروم  
ڪرڻ واري کي عطا ڪرڻ. گاريون ڏيڻ واري کي دعا ڏيڻ. اهو حسن خلق  
آهي. اهو انسان ڪيڏو نه عظمت وارو آهي جيڪو براين ڪرڻ واري  
سان ڀلايون ڪري. گلائون ڪرڻ واري کي دعائون ڏئي. اهي سڀ  
ڳالهيون حسن اخلاق ۾ شامل آهن.

درود پڙهو: اللَّهُمَّ صَلِّ وَسَلِّمْ وَ بَارِكْ عَلَيَّ سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ  
حضرت سيدنا ابو هريره رضي الله عنه چيو ته رسول الله ﷺ فرمايو ته:  
جنهن ماڻهو ۾ تي ڳالهيون هجن الله ان تي حساب آسان ڪندو ۽  
پنهنجي خاص رحمت سان ان کي جنت ۾ داخل ڪندو. جو توکي محروم  
ڪري تون ان کي عطا ڪر. جو تو سان ظلم ڪري تون ان کي معاف  
ڪر. جو تو کان چني تون ان سان ڳانڍاپو پيدا ڪر.

(مڪارم الاخلاق 29)

حضرت حبيب ڪريم ﷺ فرمايو ته مؤمن ٻانهي ۾ ٻه خوبيون هونديون آهن. پھريون سخي هوندو ٻيو خوش اخلاق هوندو ۽ منافق ماڻهو ۾ ٻه ڳالهيون هونديون آهن. پھريون بخيل هوندو ٻيو بد اخلاق هوندو. ترمذي ۾ حضرت ابو هريره رضي الله عنه کان روايت آهي ته رسول الله ﷺ فرمايو ته:

اَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا

ڪامل مؤمن اهي آهن جنهن جا اخلاق سٺا آهن.

وَخِيَارُكُمْ خِيَارُكُمْ لِنِسَائِهِمْ خُلُقًا

۽ توهان ۾ ڀيلا اهي آهن جيڪي پنهنجي زالن سان ڀيلا آهن.

پيارا دوستو! ڊگھين نمازن پڙهڻ وارا، گھڻا حج ۽ عمرا ڪرڻ وارا، گھڻي خيرات زڪوات ادا ڪرڻ وارا به ڀيلا آهن پر سٺي سردار امت جي امام ﷺ فرمايو ته جنهن جا اخلاق سٺا آهن، اهي ئي ڪامل مؤمن آهن سٺن اخلاقن جي شروعات پنهنجي گھر کان ڪرڻ گھرجي پنهنجي بچڻ پاڻن، پيئرن، امڙ ۽ ابي سان سٺو سلوڪ ڪجي تان جو پنهنجي گھر واري سان ڀلو ٿي هلڻ وارو سڀني کان ڀلو آهي.

صحيح مسلم ۾ حديث اچي ٿي ته حضرت نواس بن سمان اصحابي سڳوري مدني محبوب ڪريم ﷺ کان پڇيو ته: يارسول الله نيڪي ڇا آهي بدي ڇا آهي؟ پاڻ ڪريم رؤف رحيم ﷺ فرمايو ته:

الْبِرُّ حُسْنُ الْخُلُقِ وَالْإِثْمُ مَا حَاكَ فِي نَفْسِكَ

وَكَرِهَتْ أَنْ يَطَّلَعَ عَلَيْهِ النَّاسُ

نيڪي سٺا اخلاق آهن ۽ گناهه هي آهي جيڪو تنهنجي دل ۾ کٽڪي ۽ ان ڳالهه جي ماڻهن کي خبر پوڻ کي تون ناپسند ڪرين. سبحان الله سٺي سردار ﷺ جو ناصحانه عاقلانه، عارفانه، جواب ته ٻڌو پاڻ فرمائن ٿا نيڪي ڇا آهي؟ نيڪي ته سٺو خلق آهي ۽ بدي ڇا آهي؟ بدي اها آهي جيڪا ماڻهو جي دل ۾ کٽڪي پوي ۽ ماڻهو ٻيو سوچي ته خدا ڪري ٻين کي خبر نه پوي. ماڻهن جي ملامت جو انديشو ٿي پوي. نيڪي ۾ دل جو اطمينان آهي ۽ بدي دل جو کٽڪو آهي.

ترمذي ۾ حضرت ابودرداءُ کان روايت آهي ته رسول الله ﷺ فرمايو ته:

مَا شَيْءٌ أَثْقَلُ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنٍ وَ  
إِنَّ اللَّهَ لَيُبْغِضُ الْفَاحِشَ الْبَدِيءَ

قيامت واري ڏينهن مؤمن ٻانهي جي ميزان ۾ سٺي اخلاق جهڙي ٻي ڪا به شيءِ ڳري نه هوندي، الله بد زبان بد اخلاق کي ناپسند ڪري ٿو.

دوستو! قيامت واري ڏينهن جڏهن ماڻهن جا عمل ميزان ۾ توريا ويندا، جنهن جا پڙ (نيڪن وارا) ڳرا ٿي ويا اهي دل گھرين مزن ۾ هوندا پر جنهن جا پڙ هلڪا ٿي پيا ته ان جي جاءِ هاويه ۾ هوندي هاويه جي توکي ڪهڙي خبر ته هاويه ڇا آهي؟ اها پرڪندڙ باهه آهي.

جڏهن ان ميزان کي کڙو ڪيو ويندو نمازون روزا، حج، زڪواتون سڀ توريون وينديون پر سٺا حبيب ڪريم ﷺ فرمائن ٿا ته ان ڏينهن صالح عملن ۾ ڪا به شيءِ اهڙي ڳري نه هوندي جهڙا سٺا اخلاق ڳرا هوندا. سنن ابوداؤد ۾ حضرت ام المؤمنين عائشه صديقه رضي الله عنها کان روايت آهي ته رسول اعظم هاديءِ عالم، نور مجسم ﷺ فرمايو ته:

إِنَّ الْمُؤْمِنَ لَيَدْرِكُ بِحُسْنِ خُلُقِهِ دَرَجَةَ الصَّائِمِ الْقَائِمِ

مؤمن پانمو سمڻي اخلاقن سبب روزيدار ۽ رات جو قيام ڪرڻ وارن جي رجي کي رسي وڃي ٿو.

پلي ان شب بیداریون نه ڪيون هجن. پلي ان نفلي روزا نه رکيا هجن. پر سمڻن اخلاقن جي سبب اهو انهن درجن کي ماڻي ٿو.

ترمذي ۾ آهي ته الله تبارڪ و تعاليٰ جل جلاله حضرت ابراهيم خليل الله تي وحي نازل فرمائي ته: اي منمنجا دوست ڪافرن سان به سمڻي اخلاق سان پيش اچ. نيڪو ڪارن جي زُمرِي ۾ داخل ٿي. منمنجو هي ڪلمو لکجي چڪو آهي ته جنمن جو خلق سمڻو هجي ته مان ان کي پنهنجي عرش جي سايه ۾ ويهاريندس ۽ پنهنجي حظيره قدسي ۾ ان کي رهائيندس ان کي پنهنجي پاڙي ۾ پنهنجي قريب ڪندس.

ڪتاب مڪارم الاخلاق ۾ ابن ابي الدنيا حضرت انس بن مالڪ رضي الله عنه کان روايت آندي آهي ته رسول الله ﷺ فرمايو ته:

إِنَّ مَكَارِمَ الْأَخْلَاقِ مِنْ أَعْمَالِ الْجَنَّةِ

بيشڪ سمڻا اخلاق بهشت جي عملن مان آهن.

چو ته جنت ۾ ڪوبه بد اخلاق ماڻهو نه هوندو. جنمن کي دنيا ۾ سمڻا اخلاق ملي ويا ڇڻڪ ان کي جنت ڏانهن پهچڻ جي خوشخبري ملي وئي.

پيارا پائرو! دنيا جي ڪنهن به مذهب اهڙا سمڻا اخلاق نه سیکاریا آهن جهڙا سمڻا اخلاق ۽ سمڻا ڪردار اسلام سیکاریا آهن. اسان جو سمڻو

نبي اسان جو پيارو نبي اسان جو محبوب نبي ﷺ سمڻن اخلاقن جو

پيڪر بنجي آيو. جنمن جي سمڻن اخلاقن جي واکاڻ خود رب ڪريم پاڻ فرمائي ته:

وَإِنَّكَ لَعَلَىٰ خُلُقٍ عَظِيمٍ (القلم: 4)

۽ بيشڪ اي حبيب تون اعليٰ اخلاقن وارو آهين.

درو پڙهو: اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ

سهڻي سردار مدني تاجدار فرمايو ته: بُعِثْتُ لِأَتَمِّمَ مَكَارِمَ الْأَخْلَاقِ

مان ان لاءِ موڪليو ويو آهيان ته اعليٰ اخلاقن جا درجا مڪمل ڪيان. سمڻي سردار مدني مختار ﷺ پنهنجي پياري زبان پاڪ سان الله جو فرمان پڙهي ٻڌايو ته:

وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا

الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ (حم السجدة: 34)

(بديءَ کي) نيڪي سان دفع ڪر. ته پوءِ اهو جنمن جي توسان دشمني هتي ائين ٿي ويندو ڇڻڪ گهرو دوست.

الله ڪريم سمڻي اخلاقن جي تعليم ڏيندي فرمايو ته بدي جو جواب بدي سان نه ڏيو پر بدي جو جواب نيڪي سان ڏيو. برائي ڪندڙ سان پلائي

ڪيو ته دشمن به دوست ٿي پوندو. هن آيت پاڪ ۾ الله ڪريم دشمنن کي دوست بنائڻ جو طريقو سیکاریو آهي ته سمڻا اخلاق دشمنن کي به دوست

بنائي سگهن ٿا. بزرگن فرمايو ته:

بدي را بدي سهل باشد جز لعلی احسن بی مرئی است. اَمَاءُ

برائي جو جواب برائي سان ڏيڻ سولو آهي اگر مرد آهين ته برائي جو جواب چڱائي سان ڏي.

پيارا مسلمان پاترو! سمڻا اخلاق ڪمڙا ڪمڙا آهن اگر انهن کي ڳٽجي ته ڳٽڻ کان گهڻا آهن. انهن مان خاص خاص سمڻا اخلاق هي آهن. الله ڪريم شال اسان سڀني کي انهن تي عمل جي توفيق ڏئي.

وڏن جو ادب ننڍن سان پيار حسن خلق آهي.

سنن ابوداؤد ۽ سنن ابويعلیٰ ۾ حديث آهي ته سمڻي حبيب ڪريم ﷺ فرمايو:

مَنْ لَمْ يَرْحَمْ صَغِيرَنَا وَيَعْرِفْ حَقَّ كَبِيرِنَا فَلَيْسَ مِنَّا

جيڪو اسان جي ننڍن تي رحم نه ڪري ۽ اسان جي وڏن جي عزت نه ڪري ته اهو اسان مان نه آهي.

مسند بزار ۾ طبراني اوسط ۾ حضرت عبدالله بن عباس رضي الله عنه کان روايت آهي ته رسول الله ﷺ فرمايو ته:

الْخَيْرُ مَعَ أَكَابِرِكُمْ يَلَاتِي تَوْهَانَ جِي وَڏَن سَان گڏ آهي بي روايت آهي ته الْبَرَكَةُ مَعَ أَكَابِرِكُمْ بَرَكَةُ اَوْهَانَ جِي وَڏَن سَان گڏ آهي.

دوستو ڪنهن فيصللي ۾ يا ڪنهن ڪچهري ۾ وڏا ويٺل هجن ته ننڍن کي ادب حياءُ ۽ احترام ڪرڻ گهرجي. ڇو ته وڏن سان گڏ خير ۽ برڪت آهي. ننڍن کي گهرجي ته وڏن جي عزت ۽ توقيير ڪن ۽ انهن جي زندگي جي تجربن مان پرائڻ ۽ حاصل ڪن. ڇو ته وڏن جي نظر ڊگهي هوندي آهي، انهن جي سوچ اعليٰ هوندي آهي. اهي زماني جا لاهڻا ڇاڙها، ڏک، سک، سرديون گرميون سمهي چڪا آهن. نوجوانن جي من ۾ مستي ۽ جواني جو جوش هوندو آهي. انهن کي نفعي نقصان جي پرک ۽ پروڙ گهٽ هوندي آهي. ان ڪري ننڍن کي وڏن جي تجربن مان پرائڻ

گهرجي. ها البته ڪڏهن ائين به ٿيندو آهي جو ڪن ننڍن کي رب وڏن کان به وڏي سمجهه ۽ ذهانت عطا ڪندو آهي. اسلام ننڍن کي حڪم ڏئي ٿو ته وڏن جي عزت احترام ڪن ۽ وڏن کي حڪم ڏئي ٿو ته ننڍن جي مٿان ٻاجهه شفقت ۽ عنايت رکن انهن جي مستين کي ڏسي جلدي جلدي انهن کان ناراض نه ٿين پر پنهنجي پيار ۽ پاڻوھ سان انهن کي سمڻي نصيحت سان نوازين.

دروذ پڙهو: اَللّٰهُمَّ صَلِّ وَسَلِّمْ وَبَارِكْ عَلَيَّ سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ طبراني ۾ حضرت واثلة رضي الله عنه چيو ته هڪ ڏينهن صحابه ڪرام جي مجلس ۾ سمڻا حبيب ڪريم ﷺ ويٺا هئا حضرت ابوبڪر به ويٺو هيو. ابو عبیده بن الجراح به ويٺو هيو. هڪ شربت جو پيالو پيش ڪيو ويو ته رسول اعظم ﷺ اهو پيالو حضرت ابو عبیده کي پيش ڪيو عرض ڪيو ته يارسول الله اوهان پيئو اوهان وڌيڪ حقدار آهيو. پاڻ فرمايائون (وٺ) پوءِ ابو عبیده پيالو ورتو پيئڻ کان اڳ وري عرض ڪيائين سمڻا اوهان پيئو پاڻ فرمايائون: پيءُ ڇو ته برڪت اسان جي وڏن سان آهي. پوءِ جيڪو اسان جي ننڍن تي ٻاجهه نه ڪري ۽ اسان جي وڏن جي عزت نه ڪري ته اهو اسان مان ئي نه آهي.

يعني ابو عبیده جي عمر وڏي هجڻ سبب پاڻ ڪريم ﷺ شربت ان کي پيش ڪيو. حالانڪ مجلس ۾ ابوبڪر صديق رضي الله عنه به ويٺل هيو. ٻيا اصحابي به ويٺا هئا. پر پاڻ امت کي سيڪاريائون ته مجلس ۾ اگر وڏي ڄمار وارو ويٺل هجي ته ان جي عزت ۽ آجيان ڪيو. کاڌي پيئي جي شيءِ اول ان کي پيش ڪيو.

طبراني صغير ۽ اوسط ۾ روايت اچي ٿي ته جرير بن عبدالله البجلي رضي الله عنه نبي ڪريم ﷺ وٽ آيو پاڻ جنهن گهر ۾ ويٺا هئا سڄو ماڻهن سان ڀريل هيو. هو اچي دروازي تي بيٺو نبي ﷺ ساڄي کان کاٻي نهاريو ڪاٻه جاءِ نظر نه آئي. سمڙي سردار ﷺ پنهنجي (پاڪ) چادر ڪٽي ان

کي ٻيٽو ڪري هيٺ وڇايائون. جرير کي فرمايائون: اجلسُ عَلَيْهِ

ان مٿان ويهه: فَآخَذَهُ جَرِيرٌ فَصَمَّهُ ثُمَّ قَبَلَهُ ثُمَّ رَدَّهُ عَلَى النَّبِيِّ ﷺ حضرت جرير چادر ڪٽي سيني سان لائي ان چادر (پاڪ) کي چميائين ۽ نبي ڪريم ﷺ کي واپس ڏنائين ۽ عرض ڪرڻ لڳو ته:

اَكْرَمَكَ اللهُ يَا رَسُولَ اللهِ كَمَا اَكْرَمْتَنِي

يارسول الله اوهانکي (اڃا وڌيڪ) عزتون عطا فرمائي جيئن توهان منهنجي عزت وڌائي. پوءِ رسول الله ﷺ فرمايو ته:

إِذَا آتَاكُمْ كَرِيمٌ قَوْمٍ فَأَكْرِمُوهُ جَذَنَ اَوْهَانَ وَتَ كَو كَنَمَن قَوْمِ جَو  
عزت وارو ماڻهو اچي ته اوهان به ان جي عزت ڪيو.

مسلمان ڀائرو! احسان ڪرڻ. اهو به حسن خلق آهي جو هر هڪ سان احسان ڪجي. هٿان وسان جيتري قدر پڄي ٻين سان مروت ۽ مهرباني

ڪجي. ڪنهن کي پنهنجي هٿان نه ايڏائجي. اسان جي آقا مدني مصطفيٰ ﷺ جو اهڙو اعليٰ اخلاق هيو جو جنهن سان پراون کي پنهنجو

بنايائون. دشمنن کي دوست بنايائون. پاڻ پنهنجي پيار ۽ محبت سان ماڻهن جون دليون موهي ورتائون. عرب جا پهاڙي ماڻهو جيڪي تلوارن ۽

تيرن نه کٽا تن کي محبوب عربي ﷺ جي قرب ڪمي وڌو.

تنهنجي حسن هزارين حيران ڪيا.

مني مَرَك موهي مستان ڪيا.

حضرت شيخ سعدي رحمت الله عليه فرمايو آهي ته:

بِغَوَّيْ حَلَقَةٍ اِرْ نَوَارِ يَ بَرَّوَدِ

لطف کن که لطف بگانه شود بگو حلقه

پنهنجي مله خريد پانهي کي اگر نه نوازيندين ته توکان پڄي ويندو پر مهرباني ڪر جو مهرباني ڪرڻ سان پراڻو ڌاريو به پنهنجو مله خريد پانهي وانگر بنجي ويندو.

طبراني اوسط ۾ حديث آهي ته حضرت جابر بن عبدالله رضي الله عنه چيو ته رسول الله ﷺ فرمايو ته:

مُدَارَاةَ النَّاسِ صَدَقَةٌ مَائِنٌ جِي خَاطِرِ تَوَاضَعِ ڪرڻ به صدقو آهي.

نرمي ۽ مهرباني: به سٺن اخلاقن مان آهي. رب ڪريم ﷺ کي فرمايو ته:

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَانفَضُّوا

مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا

عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ (آل عمران؛ 159)

اي محبوب تون الله جي رحمت جي سبب نرم ٿي پئين اگر تون سخت مزاج ۽ سخت دل هجين ها ته سڀ توکان تڙي پڪڙي وڃن ها. تنهن ڪري تون

انهن کي معاف ڪر انهن جي لاءِ بخشش طلب ڪر ۽ ڪمن ۾ انهن سان شو رو ڪر. پوءِ جڏهن ڪنهن ڳالهه جو پڪو ارادو ڪرين ته الله تي

پروسو رک بيشڪ الله تي پروسي رکڻ وارن سان الله محبت رکي ٿو.

هن آيت ۾ سمڻي حبيب ڪريم ﷺ جي اخلاق ڪريمانه جي رب رحيم واکاڻ ڪئي آهي. ته پاڻ پنهنجي غلامن مٿان مهربان آهن. سخت دل نه آهن پوءِ الله ڪريم پنهنجي محبوب کي مزيد سمڻي اخلاقن جي تعليم ڏئي ٿو ته اي محبوب دنياوي ڪمن ۾ اوهان پنهنجي غلامن سان صلاح مشورو ڪندا ڪيو. پوءِ جڏهن ڪنهن ڪم جو پڪو پختو ارادو ٿي وڃي ته هاڻي الله جي ذات مٿان ڀروسو ڪيو. ڇو ته توڪل وارا الله کي پيارا آهن.

نرمي، مروت ۽ احسانمندي اهي سڀ سمڻا اخلاق آهن. صحيح مسلم ۾ حضرت جرير بن عبدالله رضي الله عنه کان روايت آهي ته رسول الله ﷺ فرمايو ته:

مَنْ يُحْرِمِ الرَّفْقَ يُحْرِمِ الْخَيْرَ

جيڪو نرمي کان محروم ڪيو ويو سو سڀ ڀلاين کان محروم ڪيو ويو.

تواضع: اها به سمڻن اخلاقن مان آهي. رب ڪريم فرمايو ته:

وَعِبَادُ الرَّحْمَانِ الَّذِينَ يَمْشُونَ عَلَى الْأَرْضِ هَوْنًا

وَإِذَا خَاطَبَهُمُ الْجَاهِلُونَ قَالُوا سَلَامًا (الفرقان: 63)

۽ رحمان جا اهي ٻانها جيڪي زمين تي نيازمندي سان هلن ٿا ۽ جڏهن انهن سان جاهل ڳالهائڻ ٿا ته چون ٿا سلام.

نيازمندي سان زمين تي هلڻ. ڪو انهن سان جمالت ڪري انهن سان اوڻو هلي ته جاهلن سان جهڳڙڻ بجاءِ سلام ڪري هليا وڃن ٿا.

طبراني ۾ حديث آهي ته رسول الله ﷺ فرمايو ته:

مَنْ تَوَاضَعَ لِأَخِيهِ الْمُسْلِمِ رَفَعَهُ اللَّهُ وَمَنْ ارْتَفَعَ عَلَيْهِ وَضَعَهُ اللَّهُ  
جنهن ماڻهو پنهنجي مسلمان ڀاءُ لاءِ نوازت ڪئي الله ان کي بلند ڪري ٿو  
۽ جنهن ان تي وڌائي ڪئي ته الله ان کي ذليل بنائي ٿو.

سچائي؛ به سمڻن اخلاقن مان آهي رب فرمايو ته:

لِيَجْزِيَ اللَّهُ الصَّادِقِينَ بِصِدْقِهِمْ (الاحزاب 24)

تان ته الله ڪريم سچن کي انهن جي سچائي سبب اجر عطا ڪري.

بخاري ۽ مسلم ۾ حضرت ابن مسعود رضي الله عنه کان روايت آهي ته رسول الله ﷺ فرمايو ته: سچائي نيڪي ڏانهن وٺي وڃي ٿي. نيڪي جنت ڏانهن وٺي وڃي ٿي. ماڻهو سچ ڳالهائيندو رهي ته الله وٽ سچاڻ لکيو وڃي ٿو ۽ ڪوڙ ڳالهائڻ ڏانهن وٺي وڃي ٿو گناهه جنهن ڏانهن وٺي وڃن ٿا. ڪو ماڻهو ڪوڙ ڳالهائيندو رهي ته الله وٽ ڪوڙو لکجي وڃي ٿو.

الله ڪريم شال سڀني مسلمانن کي سچ جي راهه تي هلائي.

درد پڙهو: اَللّٰهُمَّ صَلِّ وَسَلِّمْ وَبَارِكْ عَلَيَّ سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ

درگذر ڪرڻ معافي ڏيڻ: اهو به اعليٰ اخلاقن مان آهي.

حُذِّ الْعَفْوَ وَأَمْرٌ بِالْعُرْفِ وَأَعْرِضْ عَنِ الْجَاهِلِينَ (الاعراف 199)

معاف ڪرڻ اختيار ڪر ۽ نيڪي جو امر ڪر ۽ جاهلن کان منهن موڙ.

هن آيت ۾ الله ڪريم اخلاقيات جي تعليم ڏيندي فرمايو ته: جو تو سان زيادتي ڪري تون ان کي معاف ڪر. ماڻهن کي چڱين ڳالهين جو امر ڪر. اگر ڪو تون جمالت ڪري ته تون ان وانگر جمالت ۾ ڪاهجي به پتو بلڪ جمالت ڪرڻ واري کان منهن موڙيون هليو وڃ.

بخاري ۽ مسلم ۾ حضرت انس رضي الله عنه کان روایت آهي چيائين ته مان رسول الله ﷺ سان گڏ اچي رهيو هيس. سندن کلھن تي تلھن ڪنارن واري نجراني چادر هئي. هڪ اعرابي آيو سندن چادر کي زور سان وٺي چڪيائين. مون ڏٺو ته ان جي زور سان چڪو سببان سندن ڳچي مبارڪ تي نشان پئجي چڪا هئا. پوءِ چوڻ لڳو ته اي محمد جيڪو توتو الله جو مال آهي ان مان منهنجي لاءِ امر ڪر پاڻ ان ڏانهن نھاري کليا ۽ ان کي ڏين لاءِ امر ڪيائون.

چڱن ساڻ چڱائيون هر ڪو ڪري هوءَ  
پر تو جيان نه ڪو ڪري ٻرن ساڻ پلايون

قرآن پاڪ ۾ سھڻن اخلاقن وارن ٻانھن جي رب تعريف ڪندي فرمايو:

وَالْكَافِرِينَ الْعَظِيمِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ

ڪاوڙ کي ڪاڻڻ وارا ۽ ماڻھن کي معافي ڏيڻ وارا ۽ الله نيڪي ڪندڙن کي محبوب رکي ٿو. (آل عمران: 134)

حضرت سيدنا امام حسن رضي الله عنه وٽ مهمان آيل هئا. سندن غلام گرم شوربو ٺاهي کڻي آيو. اڃانڪه گرم شوربو مهمان مٿان هارجي پيو. پاڻ غصي واري نظر سان غلام ڏانهن نھاريائون غلام يڪدم چيو ته :  
الْكَافِرِينَ الْعَظِيمِ ڪاوڙ ڪاڻڻ وارا، پاڻ نرمي سان چيائون مون ڪاوڙ ڪاڏي. غلام وري آيت جو اڳيون حصو پڙهيو : وَالْعَافِينَ عَنِ النَّاسِ  
ماڻھن کي معافي ڏيڻ وارا. ته پاڻ فرمايائون توکي معاف ڪيو. غلام وري چيو وَاللَّهُ يُحِبُّ الْمُحْسِنِينَ نيڪي ڪرڻ واري کي الله پيارو رکي ٿو. پاڻ غلام کي فرمايائون مون توکي آزاد ڪيو.

سبحان الله نبي جي اهل بيتن جو شان ڏسو غلطي ڪرڻ واري کي معاف ته ڪن ڀر ان سان پلائي به ڪري ڇڏن.  
دروذ پڙهو: اَللّٰهُمَّ صَلِّ وَسَلِّمْ وَبَارِكْ عَلَي سَيِّدِنَا مُحَمَّدٍ وَآلِهِ وَصَحْبِهِ اَجْمَعِينَ  
حضرت شاه عبدالڪريم بلڙي واري رحمة الله عليه ڏانهن هڪ عورت گرم ڪيرڻي کڻي آئي. اچي چيائين ته جلدي ڪاڻي مون کي ٿاڻو واندو ڪري ڏيو. پاڻ فرمايائون امان ڪيرڻي گرم آهي. ٺري ته ڪاٽيندس. مائي ڇا ڪيو جو گرم ڪيرڻي بزرگ جي بدن تي هاريائين. سندن جسم سڙي پيو. پاڻ ڪيرڻي ڪاڻڻ لڳا. فرمايائون امان ڪيرڻي ٺارڻ جي اها اٽڪل مون کي نه آئي جيڪا توڪي.

الله ڪريم پنهنجي ولايت ۽ دوستي ان ماڻهوءَ کي ٿي عطا ڪندو آهي.  
جيڪو سھڻن اخلاقن وارو هوندو آهي.

مسلمان ڀائرو! وعدي وفاي، امانتداري، بردباري، تحمل، سخاوت، شجاعت، ڪاوڙ ڪاڻڻ صبر ۽ برداشت کان ڪم وٺڻ، وڙهيل ماڻھن ۾ صلح ڪرائڻ، حقدارن تائين حق پهچائڻ ظالم کي حق چوڻ مظلوم جي مدد ڪرڻ، پليل کي وات ڏيکارڻ، ماڻھن جي مدد ڪرڻ، پريشان حال جي پريشاني دور ڪرڻ، يتيم ٻارن بيوه عورتن جي سنڀال ڪرڻ، نيڪي جو امر ڪرڻ، براين کان منع ڪرڻ، ڪنھن جي جائز سفارش ڪرڻ، پاڙي سان سنو هلڻ، ابي امان جو ادب ڪرڻ، استاد جي تعظيم ڪرڻ، خيرات صدقات سان مسڪينن جي معاونت ڪرڻ، عالمن جي عزت ڪرڻ ماڻھن کي پاڻي پيارڻ، ماني ڪرائڻ. ڪنھن حاجتمند کي ڪپڙا ڍڪائڻ. زبان سان غلط لفظ نه ڳالهائڻ. ڪا اهڙي ڳالھ نه ڪرڻ جنھن

سان ڪنهن جي عزت ۾ خلل پوي. ڪنهن کي خوار يا شرمسار نه ڪرڻ.  
ڪنهن جي سڌ ۾ ساڻي ٿيڻ. اهي سڀ حسن اخلاق جا شعبا آهن.  
منهنجا عزيزو پائرو! پنهنجا اخلاق سمڻا بنائڻ جي ڪوشش ڪيو پر  
اهي اخلاق ڪيئن نصيب ٿيندا، جڏهن صالحن ۽ الله وارن جي سنگت ۽  
صحبت نصيب ٿيندي. علامه جامي رحمتہ الله عليه لوائح ۾ فرمايو آهي.  
ا . سال . يڪ جهر كه لطيف ليسه بيا مير . دخوپئے آل يرد  
وپامر كه نيلدر . گ آل گيرد .

انسان هڪ لطيف جوهر آهي جنهن سان ويهندو ان جون عادتون حاصل  
ڪندو جنهن ڏانهن دل جي الفت هوندس ان جو رنگ وٺندو.  
بدچال بدڪردار ماڻهن سان ويهڻ وارو هڪڙي ڏينهن انهن جهڙو بنجي  
ويندو پر الله جي پيارن سمڻن اخلاق وارن سان ويهندو ته انشاء الله هڪڙي  
ڏينهن خوش اخلاق بنجي پوندو. حضرت قطب الدين بختيار ڪاڪي  
رحمت الله عليه فرمايو ته مون ست سؤ ڪامل ولين جي صحبت ڪئي انهن  
کان فيض حاصل ڪيم. پوءِ ڪنهن وٽ سال ڪنهن وٽ مهينو رهيس.  
ڪنهن سان چند گهڙيون رهيس. انهن مان هر هڪ ولي کان جڏهن جدا  
ٿيس ته مون انهن کان آخري وصيت طلب ڪئي ته انهن ست سؤ ولين مون  
کي آخري نصيحت اها ڪئي ته مان نيڪن جي صحبت ۾ رهان ۽ برن جي  
صحبت کان پري رهان. الله ڪريم شال اسان کي سمڻا اخلاق ۽ صالحن جي  
سنگت نصيب فرمائي. آمين. وما علينا الا البلاغ المبين